

خواجہ مسعود بکؒ بے باک صوفی شاعر

ڈاکٹر باہر نسیم آسی، اسٹنٹ پروفیسر، شعبہ فارسی، جی سی یونیورسٹی، لاہور

ڈاکٹر فرزانہ ریاض، وزنگ فیکلٹی، شعبہ اردو، جی سی یونیورسٹی، لاہور

Abstract

Khawaja Masood Bick (RA) was a renowned sufi of the Chishtia order. He was the disciple of Sheikh Rukn-ud-din bin Shahab-ud-din. He lived a grand early life. But when he bade farewell to such life, he became a dervesh and a state of Jazb-o-Masti, rapture & ecstasy, took him over. He was always in this state and revealed the divine secrets. His Persian poetry and prose speaks of Gnosticism and "Wahdat-ul-Wujud" (Pantheism).

احمد بن محمد نخشی بخاری ہندی متخلص بہ مسعود سلطان فیروز شاہ (ف ۹۰ھ) کے عزیز تھے اور اسی بنا پر بخاری کے نام سے مشہور ہو گئے تھے۔ صاحب زہد الخواطر لکھتے ہیں کہ ان کا نام شیر خان تھا اور مسعود بیگ سے معروف تھے۔ انہوں نے ابتدائی زندگی بڑی شان و شوکت اور مرفہ الحالی میں بسر کی اور کچھ ماورا انہر پر حکومت بھی کی۔ لیکن ساری عیش و عشرت کو چھوڑ کر شیخ رکن الدین بن شہاب الدین دہلویؒ کی بیعت کر لی اور ترک و تجرید میں رتبہ کمال کو پہنچے۔ ”زہد الخواطر“ کی عبارت ہے:

”الشیخ الفاضل الصالح شیر خان الحنفی الصوفی الدہلوی المشہور بمسعود بیگ کان من عشیرة السطان فیروز شاہ الدہلوی صرف شطراً من عمرہ فی الغنی والامارة ثم ترک الاشتغال بما لا یعنیه، و بایع الشیخ رکن الدین بن شہاب الدین الدہلوی والتزم الترمک و التجرید و الانزواء والصیام و القیام فی جوف اللیل حتی بلغ رتبة الکمال“۔
ترجمہ: بعض لوگ ان کو مسعود بیگؒ اور بعض مسعود بکؒ کے نام سے یاد کرتے ہیں اور اس ضمن میں یہ دلیل دیتے ہیں کہ ”بک“ بخارا کا مضافاتی علاقہ ہے۔ خواجہ مسعودؒ کے اجداد کا تعلق اس علاقہ سے تھا اور وہ یہاں سے ہجرت کر کے دہلی آ گئے تھے۔ اس علاقے کی نسبت سے ”بک“ ان کے نام کا لاحقہ بنا۔
امیرانہ زندگی سے گریز اختیار کیا تو درویش بن گئے اور جذب و مستی کی کیفیت ان پر طاری ہو گئی، حالت سکر میں رہتے تھے اور عالم جذب و مستی میں عرفان و طریقت کے اسرار و رموز فاش کر دیتے تھے۔ حضرت عبدالحق محدث دہلویؒ لکھتے ہیں:
”در سلسلہ چشت ہیچ کس اینچنین اسرار حقیقت را فاش نگفتہ و مستی نکرده کہ

او کردہ۔ بگویند اشک او بہ حدی گرم بود کہ اگر بردست یکی می افتاد، می سوخت۔“^{۱۷}
ترجمہ: چشتیہ سلسلے میں ان کی طرح کسی نے اسرار حقیقت کو فاش نہیں کیا۔ کہتے ہیں کہ ان کے آنسو اتنے گرم ہوتے تھے کہ کسی کے ہاتھ پر پڑتے تو وہ جل جاتا تھا۔

خواجہ مسعود بیگ شیخ رکن الدین بن شہاب الدین کے مرید تھے لیکن شیخ نصیر الدین محمود چراغ دہلی (ف ۷۵۷ھ ق) کے حلقہ ارادت میں بھی رہے اور ان سے اکتساب فیض کیا۔ شیخ نصیر الدین محمود خواجہ مسعود بک کے دادا مرشد شیخ شہاب الدین کے پیر بھائی تھے اور دونوں حضرات خواجہ نظام الدین اولیاء (ف ۷۲۵ھ ق) کے تربیت یافتہ مرید اور چہیتہ خلیفہ تھے۔

ان پر ہر وقت ایک قلندرانہ اور مجذوبانہ حالت طاری رہتی اور وہ اس حالت ”سکر“ میں شطیحات کہہ دیا کرتے تھے۔ وہ فلسفہ وحدت الوجود کے حامی تھے اور ان کی مجذوبانہ گفتگو کی وجہ سے بعض علماء ان کے سخت خلاف ہو گئے تھے اور انہی علماء کے فتویٰ پر ان کو قتل کر دیا گیا۔ صاحب ”کلمات الصادقین“ لکھتے ہیں:

”بالجمله در مشرب عشق و محبت یگانہ وقت بود و علمای روزگار را باوی نقاری تمام۔ چنانچہ گویند ہم بفتویٰ ایشمان مثل حسین منصور بہ قتل آمد و قبر شریف وی در راہ خواجہ قطب الدین در لادو سرای است پہلوی پیر بزرگوار خود۔“^{۱۸}
ترجمہ: مختصر یہ کہ مشرب عشق و محبت میں یگانہ روزگار تھے اور ہم عصر علماء ان سے پر خاش رکھتے تھے۔ چنانچہ کہتے ہیں کہ انہی علماء کے فتویٰ پر انہیں حسین بن منصور کی طرح قتل کیا گیا اور ان کی قبر مبارک خواجہ قطب الدین کے مزار کے راستے میں لاڈوسراے کے مقام پر اپنے مرشد کے پہلو میں ہے۔

ان کے سال شہادت کے بارے میں اختلاف پایا جاتا ہے بعض محققین ۸۳۶ھ/۱۴۳۳ء کو درست قرار دیتے ہیں لیکن اکثر محققین اس بات پر متفق ہیں کہ انہیں ۸۰۰ھ/۹۸-۱۳۹۷ء میں شہید کیا گیا۔^{۱۹} اور ان کے ٹکڑے ٹکڑے کر کے دریائے جمن میں بہا دیا گیا۔^{۲۰}

مصنف ”تاریخ اور تحقیق“ نے خواجہ صاحب کے واقعہ شہادت کی تفصیل بحوالہ خواجہ گل محمد احمد پوری یوں دی ہے:

”منقول است از حضرت غریب پرور رضی اللہ عنہ کہ روزمے حضرت مسعود بک نعلین برائی شیخ خود می آورد، یکے عالمے در راہ ملاقی شد، پرسید کہ کفش کدام کس برداشته آید؟ فرمودند کہ کفش حق تعالیٰ برداشته ام۔ علمائے ظاہر متفق شدہ زیر قلعہ فیروزہ آباد بربل جوی آنحضرت را شہید ساختہ اعضاء مبارک اور اپارچہ پارچہ کردہ در آب انداختند۔ بعد از وقوع این قضیہ ہر چند معتقدان و احباب در آب جوی انداختند، اثرے ازان نیافتند۔ بعد از تردد بسیار جمیع اعضائے او جمع شدہ و مجسم گردیدہ در حجرہ خاص حضرت سلطان المشایخ رضی اللہ عنہم

در کیلو کھری یافتند، از آنجا برداشته در معبر آنجا پیران قریب مقام خواجه قطب الاسلام بختیار اوشی در لادوسرای مدفون ساختند۔ چون این خبر بحضرت شیخ رسید، قاضی را فرمودند کہ بکدام مسئلہ شہید کردہ اند؟ قاضی گفت کہ حق تعالیٰ را پائی ثابت کردہ بود۔ حضرت شیخ فرمود کہ اضافت برای ادنیٰ ملاہست درست است۔ شما پرسیدہ بود کفش کہ؟ گفت: کفش خدائے تعالیٰ برائے مالکیت۔ حق تعالیٰ می گفت کہ: لله مافی السموات والارض۔ حق تعالیٰ را لابس کفش می گفت۔ قاضی از جواب عاری شد، پس آنحضرت را جوش آمد، فرمودند: ای روسیہ۔ فی الحال روئے قاضی سیاہ و حالش تباہ گردید۔“ ۱۲

ترجمہ: حضرت غریب پرور بیان فرماتے ہیں کہ ایک روز حضرت مسعود بک اپنے مرشد کے جوتے اٹھائے ہوئے لا رہے تھے تو راستے میں ایک عالم سے ملاقات ہو گئی۔ اس نے استفسار کیا کہ کس کے جوتے اٹھائے ہوئے ہیں؟ انہوں نے فرمایا کہ حق تعالیٰ کے۔ اس جواب پر علمائے ظاہر نے متفق ہو کر فیروز آباد قلعہ کے قریب ندی کنارے ان کو شہید کر کے ان کے اعضاء کو ٹکڑے ٹکڑے کر دیا اور پانی میں پھینک دیا۔ اس حادثے کے بعد ان کے ارادت مندوں اور چاہنے والوں نے ان کو ندی میں بہت تلاش کیا، لیکن کچھ بھی نہ ملا۔ بہت تگ و دو کی، اس کے بعد ان کے اعضاء جمع ہو کر دوبارہ جسم کی صورت میں حضرت سلطان المشائخ کے حجرہ خاص واقع کیلو کھری میں پائے گئے۔ وہاں سے انہیں حضرت خواجہ قطب الاسلام بختیار اوشی کے مزار کے قریب لا ڈوسرائے میں دفن کر دیا گیا۔ جب یہ خبر حضرت شیخ کو ملی تو قاضی سے پوچھا کہ انہیں کس جرم میں شہید کیا گیا ہے؟ قاضی نے جواب دیا کہ انہوں نے حق تعالیٰ کے پاؤں کی بابت کہا تھا۔ حضرت شیخ نے فرمایا کہ اضافت بے ادنیٰ ملاہست جائز ہے۔ تم نے پوچھا تھا کہ کس کے جوتے ہیں؟ انہوں نے جواب دیا کہ اللہ تعالیٰ کے۔ حق تعالیٰ کا فرمان ہے کہ جو کچھ آسمانوں اور زمین میں ہے، اللہ کا ہے۔ وہ اللہ تعالیٰ سے جوتوں کی ملکیت کا التباس کر رہا تھا۔ قاضی جواب نہ دے سکا۔ حضرت جوش میں آگئے اور فرمایا: اے کالے منہ والے۔ قاضی کا چہرہ فوراً سیاہ ہو گیا اور وہ تباہ و برباد ہو گیا۔

خواجہ مسعود بہت اچھے شاعر تھے اور اشعار میں مسعود تخلص کرتے تھے۔ ان کا دیوان قصائد، غزلیات اور رباعیات پر مشتمل ہے ۱۳ جو خواجہ نصیر الدین محمود کی اجازت سے مکمل کیا۔ ۱۴ زیادہ تر قصائد اپنے مرشد شیخ رکن الدین کی مدح میں لکھے ہیں، کچھ قصائد حضرت نصیر الدین چراغ دہلی کی مدح سرائی پر مشتمل ہیں، ان کے کلام میں وجودی اثر نمایاں اہمیت کا حامل ہے، مثال کے طور پر:

رفت ز مسعود بک جملہ صفات بشر

چونکہ ہمہ ذات بود باز همان ذات شدہ!

یعنی مسعود بک کی تمام بشری صفات ختم ہو گئیں چونکہ سب کچھ ذات واحد تھی اس لیے پھر سے وہ ذات واحد بن گیا۔
صاحب ”نزهة الخواطر“ نے ان کی درج ذیل غزل نقل کی ہے:

ہر دم بگمان رفتم یارب کہ منم یا او
کامیختہ ایم از جان او بامن و من با او
این کشتہ ہجران را گشت است خیالش جان
چون بیک اجل آید از تن چہ رود با او
سخت است ز بیداری این دیدہ شب پیما
آسودہ بخسپیم گر بردیدہ نہد پا او
سوزم چو سپند این جان من از پی چشم بد
ہر گہ کہ کند جلوہ پیشم رخ زیبا او
بے صورت موزونش چون زندہ توان ماندن
مائیم ہمہ تنہا جان ہمہ تنہا او
گشت است بسے جانہا از طرہ او غارت
بردہ است بسے دلہا از غمزہ بیغما او
ہر لحظہ کند جلوہ در دل بدگر صورت
ہر کس بتماشائے ماراست تماشا او
مسعود ازین خلوت کن معذرتی جان را
زیرا کہ بدل مارا کرد است کنون جا او ۱۲

ترجمہ: یعنی مجھے ہر لمحے اپنے رب پر گمان ہوا کہ یہ میں ہوں یا وہ، کہ میں اس میں اور وہ مجھ میں جذب ہو چکا ہے (دوئی نہیں رہی)۔ اس ہجر زدہ عاشق کے لیے اس کا خیال جان کی صورت اختیار کر گیا ہے، جب موت کا قاصد آئے گا تو وہ میرے جسم سے کیا لے کے جائے گا۔ بیداری کی وجہ سے میری آنکھوں کا رت جگا میرے لیے باعث تکلیف ہے۔ اگر وہ ان آنکھوں پر اپنے قدم رکھے تو میں سکون کی نیند سو جاؤں۔ جب محبوب کے رخ زیا پر میری نظر پڑتی ہے تو میں اس کو چشم بد سے بچانے کے لیے ہر مل کے دانے کی طرح جل جاتا ہوں۔ اس کے حسین چہرے کے بغیر کیسے زندہ رہا جا سکتا ہے۔ ہم سب کے سب تنہا ہیں اور سب کی جان اس ”واحد“ میں ہے۔ اس کے طرہ زلف نے بہت سی جانیں لوٹ لی ہیں اور بہت سے دلوں کو اس نے اپنی اداؤں سے چھین لیا ہے۔ وہ ہر لمحے دل میں ایک نئے انداز سے جلوہ گر ہوتا ہے، ہر شخص کسی نہ کسی تماشا کو دیکھنے میں مشغول ہے، ہمارے لیے تو اس کی ذات ہی نظارہ ہے۔ اے مسعود اب اس تنہائی کے ہاتھوں اپنی جان سے معذرت طلب کر اس لیے کہ اب اس نے ہمارے دل میں اپنی جگہ بنالی ہے۔ ان کی ایک رباعی:

گراز خودی خویش برون آئی تو
در پردهٔ توحید درون آئی تو
وراز روشِ چگون و چرا در گذری
از خود شدہ بی چرا و چون آئی تو

ترجمہ: اگر تو اپنی انا کے خول سے باہر آجائے اور (اپنی ذات کو فنا کر کے) توحید کے پردے میں آجائے۔ اگر تو چون و چرا (کیوں اور کیسے) کی روش کو چھوڑ دے تو اپنے آپ کو فراموش کر کے ہر محضے سے نجات پا جائے گا۔ ان کی تصنیف ”مرآت العارفین“ تصوف کے موضوع پر اہم کتاب شمار ہوتی ہے۔ اس کی نثر رواں ہے اور یہ عرفان کی تین اقسام پر مشتمل ہے جو مندرجہ ذیل ہیں:

۱۔ علم الیقین ۲۔ عین الیقین ۳۔ حق الیقین

اس کتاب کے چودہ ابواب ہیں۔ ہر باب کو ”کشف“ سے موسوم کیا گیا ہے، ابواب کی ترتیب مندرجہ ذیل ہے:

- | | | | |
|-----|----------------------------------|-----|----------------------------------|
| ۱۔ | در حقیقت وجود، نکتہ در فنا و بقا | ۲۔ | حقیقت توحید، نکتہ در محو و اثبات |
| ۳۔ | حقیقت معرفت، نکتہ در صحو و سکر | ۴۔ | حقیقت محبت، نکتہ در غیب و شہود |
| ۵۔ | حقیقت غیریت، نکتہ در سرو و چلی | ۶۔ | حقیقت غربت، نکتہ در جمع و تفرقہ |
| ۷۔ | حقیقت وصل، نکتہ در شرب و ذوق | ۸۔ | حقیقت کلام، نکتہ در کشف و خواطر |
| ۹۔ | حقیقت رویت، نکتہ در نوم و یقظہ | ۱۰۔ | حقیقت صفوت، نکتہ در قبض و بسط |
| ۱۱۔ | حقیقت ارادہ، نکتہ در سلوک و جذبہ | ۱۲۔ | حقیقت ولایت، نکتہ در خوارق |
| ۱۳۔ | حقیقت سماع، نکتہ در وجود و وجود | ۱۴۔ | حقیقت روح، نکتہ در مبداء و معاد |

اس کا آغاز یوں ہوتا ہے:

”الحمد لله الذی خلق آدم علی صورته و تلاتل فی لوح وجودہ سر صورته.....“

امابعد، بدانکہ لسان وقت ناطق است و عین غیب شاہد“.

شیخ عبدالرحمن محدث دہلوی لکھتے ہیں کہ اس کتاب میں اس قدر معارف بیان ہوئے ہیں کہ کسی اور کتاب میں نہیں۔ ۱۸۔ انداز بیان میں بایزید بسطامی (ف ۶۳۸ھ ق) کے شطحیات اور ابن عربی (ف ۲۶۲ھ ق) کے فلسفیانہ اسلوب کا رنگ جھلکتا ہے۔ ۱۹۔

اس کے دو خطی نسخے نیشنل میوزیم کراچی میں شمارہ ۱۹۶۱-۹۵۲۰-N.M. اور شمارہ ۱۵۸-۱۹۶۵-N.M.،

ایک نسخہ اسلام آباد میں کتابخانہ گنج بخش میں شمارہ ۱۶۱ کے تحت، علاوہ ازین دو نسخے کراچی میں نجی ملکیت میں موجود ہیں۔ ۲۰۔ خواجہ مسعود بک کے دیگر آثار میں یوسف زلیخا اور نکات العاشقین کے نام بھی ملتے ہیں۔ ۲۱۔

حواشی:

- ۱۔ احمد منزوی: فہرست مشترک نسخہ های خطی فارسی پاکستان، جلد سوم، مرکز تحقیقات فارسی ایران و پاکستان، اسلام آباد، ۱۳۶۳ش/۱۹۸۴م، ص ۱۲۸
- ۲۔ سعید نفیسی: تاریخ نظم و نثر در ایران و در زبان فارسی، جلد دوم، انتشارات فروغی، تهران، ۱۳۶۳ش، ص ۷۷۲
- ۳۔ آفتاب رائے لکھنوی، تذکرہ ریاض العارفین، جلد دوم، صحیح پیرسید حسام الدین راشدی، مرکز تحقیقات فارسی ایران و پاکستان، اسلام آباد، ۱۹۸۲ء، ص ۲۰۱
- ۴۔ عبدالحی بن فخر الدین الحسینی: نزہۃ الخواطر، جلد سوم، طیب اکادمی، بیرون بوہرگیت، ملتان، ۱۳۱۲ھ/۱۹۹۱م، ص ۶۵
- ۵۔ انوشہ، حسن: دانشنامہ ادب فارسی (ادب فارسی در شبہ قارہ) جلد چہارم، وزارت فرہنگ و ارشاد اسلامی، تهران، ۱۳۸۰ش، ص ۲۳۴۸
- ۶۔ عبدالحق محدث دہلوی، شیخ: اخبار الایثار، مکتبہ نوریہ رضویہ، سکھر، سنہ ندارد، ص ۱۶۹
- ۷۔ محمد باقر، ڈاکٹر: تاریخ ادبیات مسلمانان پاکستان و ہند، جلد سوم (فارسی ادب، اول)، پنجاب یونیورسٹی، لاہور، ۱۹۷۱م، ص ۱۱۷
- ۸۔ محمد صادق دہلوی کشمیری ہمدانی: کلمات الصادقین، صحیح دکتر محمد سلیم اختر، مرکز تحقیقات فارسی ایران و پاکستان، اسلام آباد، ۱۹۸۸م، ص ۹۸
- خلیق احمد نظامی: سلاطین دہلی کے مذہبی رجحانات، نگارشات، ۳، ٹمپل روڈ لاہور، ۱۹۹۰ء، ص ۴۱۲
- ۹۔ عبدالحی بن فخر الدین الحسینی: نزہۃ الخواطر، جلد سوم، ص ۶۶
- انوشہ، حسن: دانشنامہ ادب فارسی (ادب فارسی در شبہ قارہ) جلد چہارم، ص ۲۳۴۸
- ۱۰۔ سعید نفیسی: تاریخ نظم و نثر در ایران و در زبان فارسی، جلد دوم، ص ۷۷۲
- عارف نوشاہی: فہرست نسخہ های خطی فارسی موزہ ملی پاکستان، مرکز تحقیقات فارسی ایران و پاکستان، اسلام آباد، ۱۳۶۲ش/۱۹۸۳م
- ۱۱۔ محمد باقر، ڈاکٹر: تاریخ ادبیات مسلمانان پاکستان و ہند، جلد سوم، ص ۱۱۷
- ۱۲۔ شروانی، الطاف حسین خان: تاریخ اور تحقیق، نصرت پبلشرز، امین آباد، لکھنؤ، سنہ ندارد، ص ۱۴۴
- ۱۳۔ سعید نفیسی: تاریخ نظم و نثر در ایران و در زبان فارسی، جلد دوم، ص ۷۷۲
- ۱۴۔ محمد باقر، ڈاکٹر: تاریخ ادبیات مسلمانان پاکستان و ہند، ص ۱۱۷

- ۱۵۔ محمد صادق دہلوی کشمیری ہمدانی: کلمات الصادقین، مصحح دکتز محمد سلیم اختر، ص ۹۹
- ۱۶۔ عبدالحی بن فخر الدین الحسینی: نزہۃ الخواطر، جلد سوم، ص ۶۶
- ۱۷۔ ایضاً، ص ۱۸۹۲
- ۱۸۔ ایضاً، ص ۱۸۹۲
- ۱۹۔ محمد باقر، ڈاکٹر: تاریخ ادبیات مسلمانان پاکستان و ہند، جلد سوم، ص ۱۱۷
- ۲۰۔ احمد منزوی: فہرست مشترک نسخہ های خطی فارسی، جلد سوم، ص ۱۸۹۲
- ۲۱۔ انوشہ، حسن: دانشنامہ ادب فارسی (ادب فارسی در شبہ قارہ)، ج ۴، ص ۲۳۴۸

ماخذ:

- ۱۔ آفتاب رائے لکھنوی، تذکرہ ریاض العارفین، جلد دوم، مصحح پیر سید حسام الدین راشدی، مرکز تحقیقات فارسی ایران و پاکستان، اسلام آباد، ۱۹۸۲ء۔
- ۲۔ احمد منزوی: فہرست مشترک نسخہ های خطی فارسی پاکستان، جلد سوم، مرکز تحقیقات فارسی ایران و پاکستان، اسلام آباد، ۱۳۶۳ ش/۱۹۸۴م۔
- ۳۔ انوشہ، حسن: دانشنامہ ادب فارسی (ادب فارسی در شبہ قارہ) جلد چہارم، وزارت فرهنگ و ارشاد اسلامی، تہران، ۱۳۸۰ ش۔
- ۴۔ خلیق احمد نظامی: سلاطین دہلی کے مذہبی رجحانات، نگارشات، ۳، ٹمپل روڈ لاہور، ۱۹۹۰ء۔
- ۵۔ سعید نقیسی: تاریخ نظم و نثر در ایران و در زبان فارسی، جلد دوم، انتشارات فروغی، تہران، ۱۳۶۳ ش۔
- ۶۔ شروانی، الطاف حسین خان: تاریخ اور تحقیق، نصرت پبلشرز، امین آباد، لکھنؤ، سنہ ندارد۔
- ۷۔ عارف نوشاہی: فہرست نسخہ های خطی فارسی موزہ ملی پاکستان، مرکز تحقیقات فارسی ایران و پاکستان، اسلام آباد، ۱۳۶۲ ش/۱۹۸۳م۔
- ۸۔ عبدالحق محدث دہلوی، شیخ: اخبار الاخیار، مکتبہ نوریہ رضویہ، سکھر، سنہ ندارد۔
- ۹۔ عبدالحی بن فخر الدین الحسینی: نزہۃ الخواطر، جلد سوم، طیب اکادمی، بیرون بوہرگیٹ، ملتان، ۱۳۱۲ھ/۱۹۹۱م۔
- ۱۰۔ محمد باقر، ڈاکٹر: تاریخ ادبیات مسلمانان پاکستان و ہند، جلد سوم (فارسی ادب، اول)، پنجاب یونیورسٹی، لاہور، ۱۹۷۱م۔
- ۱۱۔ محمد صادق دہلوی کشمیری ہمدانی: کلمات الصادقین، مصحح دکتز محمد سلیم اختر، مرکز تحقیقات فارسی ایران و پاکستان، اسلام آباد، ۱۹۸۸م۔